



IL-BELT BELAND

No. 3

LEHEN IL-PARROĊĊA TAŻ-ŻEJTUN

OTTUBRU 1970

Is-Salib tal-Pjazza

Kif għadda ż-żmien...!
Niftakar qisu 'i bieraħ,
Meta minn dak l-gholi tal-Kalkara,
Kont nġhasses b'harsti shiħa
Matul il-hāra;
U r-riħ kien imellisni,
Jaħsluni xi ħalbiet,
Tnixxifni x-xmejxa,
U minn dak l-gholi tas-smewwiet
Kien iroxx fuqi l-qamar
Għabra ta' fida:
Dwal u dellijiet!

Rajtu għaddej ilebbit lill-barrani,
U rajt warajh ġejjin ta' ġewwa,
Saquh,
Għelbuh
F'isem is-sewwa;
U bħala xhieda ta' qlubithom,
Qalġhuni bil-herqa
U fl-istess hin bil-ħlewwa...
U hawn qeġhduni f'nofs il-misraħ
Biex nġhasses b'harsti kullimkien,
Niftakar:
Kollox rajt ġdid għall-ewwel...
Kif għadda ż-żmien!?

Fejn huma dawk l-ġhenienel
Tan-nisa, xjuħ u žġhar,
Li kienu jgħaddu jħaffu
Mill-knisja lejn id-dar?
Fejn hija dik iċ-ċorma
Ta' xjuħ, mingħajr taħbit,
Fuq iz-zuntier itennu
Il-ġrajja ta' jum ġdid?

Iż-żwiemel kienu jgħaddu ħfief ilebbitu,
Igorru lil kulħadd,
Għall-Belt, jew għal xi raħal,
Ma jaqtgħu qatt.
Kemmm karozzini kont taħt harsti nilmah,
F'ta' San Girgor l-ġhodwa ferrieħa,
U nies fuq nies
Kotra sabiħa,
Jintrassu biex jaraw itemm triqitha
Gilwa shiħa!

Tkarwid,
Għajjat u hsejjes,
Għodod tan-nar — għodod tas-sħarijiet,

Hattew u bnew,
Haffru w imlew,
U bdew salt xogħolijiet.
Hemmhekk infethet triq,
Hemmhekk sar misraħ,
Hattew l-imħarbat u tellaw l-isbaħ djar,
L-ġhelieqi saru bini,
Fit-triq waqa' l-qatran u kisja żrar.

Għaddew maċ-ċnut
Salt ħjut
Sewdiena,
U 'l barra rmew l-imsiebaħ mingħajr ħniena,
Għax qalu illi għandhom dawl leqqien,
Miġjub mill-bogħod
Bil-lazz sewdien.

Raqdu fit-tul iż-żwiemel,
U ġew minflokhom donnhom djar mixjin,
Igorru n-nies bil-heffa,
Imgħaġġlin.

U jien bqajt hawn,
Nisma' w nara kollox
Bla ma nliessen kliem,
Rajthom in-nies jingabru madwar kelliem,
Għoġobhom,
Ċapċpulu
Bla telf ta' żmien,
U wara li semgħuh, qalu herqana
Li huwa għad imexxi l-ġzira tagħna.

Inbidlu ż-żminijiet bikrija
U issa ġie żmien ġdid,
Iżda, għaliġa m'hawnx moderni u mġhoddi,
Jien nibqa' biex infakkar
F'kemmm għamlu ġid
Missirijietna,
X'hin ħelsu mill-barrani,
U s-Sliema ġiet mill-ġdid.

U issa qieġhed hawn
Nġhannaq ir-raħal,
Għad li qadim nibqa' dejjem sabiħ,
Mixgħul bid-dawl,
Mogħni bil-palm u l-filodendru,
Bil-herqa ta' xi xiħ.

12-7-65

Trevor Zahra.
— Żejtun —

II-FORTIFIKAZZJONIJIET taz-ZEJTUN

It-Torrijiet ta' SAN LUCJANU u ta' SAN TUMAS

MINN W.R.Z.

Meta l-kavallieri ta' San Ġwann ġew Malta ma sabu ebda fortizza għajr Sant'Anġlu bis-swar fqajrin tal-Birgu, u dawk ta' l-Imdina.

Għalhekk kull meta l-ghadu kien jaħbat għal Malta, kullhadd kien jiġri lejn il-Birgu u l-Imdina jew jinheba ġo xi gherien imwarrba fil-widien bit-tama li jehilsuha mill-ghadu.

Il-Kavallieri sewwew is-swar li sabu u bil-mod il-mod bnew il-fortifikazzjonijiet ta' ma' dwar il-port bil-kobor u l-ġmiel tagħhom.

Izda għalkemm il-poplu kollu tal-gżira kien jista' jidhol jistkenn il-ġewwa minn dawn is-swar, ma kien hemm xejn x'izomm l-kursari li jinżlu l-art jisirqu, iħarbtu, u jfarrku, għajr ir-riġment tad-dejma u l-kavallerija li ma setghux ikunu kullmikien il-hin kollu.

U għalhekk naqraw li kemm il-darba ż-Zejtun sofra minn dawn l-attakki ta' l-ghadu. Ir-raħal tagħna bl-irziezet ta' ma' dwaru bosta drabi waqa' vittma ta' dawn il-gwerrer żgħar. Minn jaf kemm żwieten, irġiel nisa u tfal, ingarrew irsiera lejn Tunes u l-Alġier? Minn jaf kemm il-bdiewa tagħna tilfu wcuħ ta' raba' u bhejjem?

Mill-istorja naraw li l-attakki baqgħu sejrjn sas-sena 1614 meta nhar il-Hadd 6 tax-xahar, flotta torka ta' sittin xini fil-ghodu kmieni niżżlet sitt elef ruħ fil-bajja ta' San Tumas, magħrufa bħala l-Gżira u baqgħu telghin lejn iż-Zejtun sa' Bulebel qatlu bosta annimali, ħarqu djar u kemm-il qiegħa, u għamlu ħsara kbira fil-knisja ta' Santa Katerina (san Girgor) fejn kissru l-artali u ħarqu l-apparati mqaddsa u serqu dak li kien iġhodd għalihom, tant li għal tlett xhur shaħ wara ma setgħatx tintuża.

Din il-ġrajja ta' l-aħħar attakk tork fuq Malta hi mfakkra bi skrizzjoni li hemm in-naħa tax-xellug ta' l-artal magħgur f'San Girgor u bi kwadru kbir, "il-qtugh ir-ras ta' Santa Katarina", li hemm fis-sala l-kbira tal-Mużew tal-Parroċċa.

Issa l-Gran Mastru kien fehem li kien kollu għalxejn li ta' qablu bnew il-ġmiel ta' fortifikazzjonijiet tal-Belt, il-Furjana, il-Kottonera u Forti Manoel, jekk kemm-il darba l-ghadu kien għad jista' jinżel fuq xtutna u jagħmel kulma isib herba, għalhekk fil-laqgħa tal-kunsill tad-9 ta' Lulju, jiġifieri tlett ijiem wara din il-ġrajja, il-Gran Mastru Wignacourt akkwista s-setgħa li jibgħat tletin suldat stazzjonati permanentement fit-Torri San Lucjanu li fuqu ser nitkellmu aktar l-isfel. Dan it-torri

kien għadu kemm inbena bil-hegga ta' l-istess Gran Mastru, li fl-istess sena beda jibni minn butu t-torri ta' San Tumas fil-ponta tal-Gżira, jew aħjar fuq l-istess art fejn kienu żbarkaw it-Torok f'Lulju ta' qabel.

IT-TORRI TA' SAN TUMAS

Il-pjanta ta' dan t-torri għamilha l-perit u inginier malti Vitor Cassar, bin il-famuż arkitett Girolmu.

Bil-bini ta' dan it-torri ġew imharsin iż-żewġ bajjiet ta' San Tumas (ir-Ramla) u ta' Wied-il-Għajn, żewġ qaliet li bħalma rajna kienu ferm għal qalb il-ghadu biex jiżbarkaw fihom, u għal furban oħra li kienu jinżlu għall-ilma min-nixxighat li kien hemm qribhom.


San Tumas hu torri kwadru b'hitan hoxnin hafna biex jiflah kull bumber-

dament li seta' jsir minn fuq xwieni ta' l-ghadu f'dawk iż-żmenijiet. Fl-erba' kantunieri s-swar tiegħu huma mahruġin il barra u għalhekk aħxen biex jagħtu aktar saħħa. Ma' dwaru hemm foss wiesgħa u fond, u kont tidhol got-torri minn fuq pont jintrefa li jaqsam il-foss. Dan il-pont kien jintrefa' billi jingibed bi ktajjen u jagħlaq il-fetha tal-bieb, minn ġewwa kien hemm bieb ieħor li jinżel kontra tiegħu biex b'hekk jkun hemm żewġ bibien għall-fetha, wiehed jagħmel kontra pis għall ieħor, it-tnejn bibien ta' l-injam oħxon u jiebes.

Bejn it-torri u l-ponta ta' l-art lejn il-Lvant kien hemm bastjun aktar baxx u mdawwar bl-istess foss. Fuq dan il-bastjun kien hemm kanuni li jimmiraw għal fuq il-baħar. Is-suldati li jisparaw dawn l-kanuni, kienu, f'każ ta' ħtieġa, jistgħu jidhlu fit-torri minn bwejba fil-foss li kienet tagħti għall-kantina tiegħu.

Min ġewwa t-torri hu sular wiehed b'kamra waħda għolja forma ta' H li tiehu d-dawl minn twieqi għoljin li minnhom kienu jistgħu jisparaw bl-azzarini. F'naħa waħda ta' din il-kamra fuq ix-xellug inti u diehel hemm speċi ta' arkova. Uħud iridu jgħdu li din kienet il-kappella tat-torri, iżda fil-fehma tiegħi din ma kienetx għajr idaħla li fiha kien jorqgħod l-uffiċjal tas-suldati stazzjonati fit-torri, li bħalma wiehed jifhem ma kienx mistenni li jithallat mas-suldati ta' tahtu.

Taraġ għoli u wieqaf jagħti għal fuq il-bejt fejn wiehed isib xi kmamar żgħar li kienu iservu ta' kenn għall-ghassiesa li kienu ikunu għassa fuq il-bejt, f'każ ta' xita? Minn taht dan it-taraġ hemm taraġ ieħor mudlam li jagħti għal kantina u għall-bwejba tal-
(jissokta f'pagna 3.)



IT-TORRI

TA'

SAN TUMAS

TAR-

RAMLA

IT-TORRI SAN TUMAS

foss li ġa semmejna. Hemm ukoll bir fond bl-ilma għall-ħtieġa tas-soldati.

It-torri ssemma San Tumas għax dik il-hara kienet hekk magħrufa minħabba knisja ċkejna dedikata lil dan l-appostlu li kienet mibnija fit-triq taż-Żejtun fejn naraw niċċa ta' dan il-qaddis ħdejn dik l-oħra ta' San Spiridjun. Il-kwadru li kien hemm fuq l-artal ta' din il-Knisja, impitter fuq l-injam illum jinstab fil-Mużew tal-parroċċa.

Meta l-Francizi ħatfu Malta minn taħt idejn il-Kavallieri, it-torri San Tumas waqa' ukoll f'idejhom. Iżda meta l-Maltin rvellaw kontra tagħhom, il-kumpannija taż-Żejtun fehemu li kien jaqbel li l-bajja tar-Ramla u Wied il-Għajn ikunu ħielsa mill-Francizi biex minn hemm ikunu jistgħu jirċievu l-għajjnuna mill-flotta ngliża ta' Nelson. Għalhekk jum wieħed f'Settembru tal-1798 stakkament żwieten telaq lejn ir-Ramla bil-ħsieb li jaħtaf dan it-torri. Il-Francizi mill-Kottonera ndunaw b'dan il-ħsieb u bagħatu rinforzi bid-għajjes mir-Rikażli. Il-Maltin iżda waslu qabel, ssorprendew il-ftit franciżi fit-torri u rebħuhom wara għieda qasira. Imbagħad hallew il-bandiera franciża tperper fuq it-torri. Meta d-għajjes tar-rinforzi qorbu ż-Żwieten fethu n-nar fuqhom, iżda dawna kienu għadhom ma waslux qrib biżżejjed biex jintlaħqu mit-tiri, huma fehemu x'kien ġara u dawru dembhom biex jehilsu għidhom.

IT-TORRI SAN LUĊJANU

Dan it-torri kif għidna beda jinbena ftit snin qabel San Tumas fuq id-disin ta' l-istess Vitor Cassar. Dana huwa l-akbar torri jew fortizza li nsibu barra mill-iswar tal-Belt u l-Furjana u l-Kottonera, u dan bir-raġun kollu għaliex inbena biex iħares il-port il-kbir ta' Marsaxlokk, li kif nafu kien tant sewa biex fih żbarkaw it-Torok il-Assedju tal-1565.

It-Torri hu mibni f'tarf l-ilsien ta' art magħrufa bħala il-Marnisi li tifred il-baħar ta' Marsaxlokk minn dak ta' Birzebbuga. Dan it-torri hu akbar minn dak ta' San Tumas, aktar b'saħħtu u mqassam f'żewġ sulari kif ukoll b'sotterran li kien iservi ta' polvrista.

F'kull sular hemm żewġ ikmamar kbar, u ta' fuq hekk ukoll kmajra li kienet kappella u taraġ li iwassal sal-bejt. Fuq il-bejt hemm xi kmamar żgħar ta' l-għassiesa.


Kien ukoll imdawwar b'foss fond u wiesgħa fuq it-tlejt naħiet li jagħtu għall-art waqt li n-naħa tal-baħar jinżel bi rdum sa wiċċ l-ilma. Quddiemu kien hemm ukoll trunċiera bil-kanuni li jisparaw għal fuq il-baħar.

Kitba bil-latin li hemm fuq il-ħajt tal-faċċata tgħid li dan it-torri ġie msewwi u msaħħaħ mill-Gran Mastru De Rohan u li l-kunsill b'rikonoxxenza qata' li t-torri jġi magħruf bħala l-"FORTIZZA DE ROHAN" iżda b'danakollu illum kullhadd isejjaħlu San Luċjanu, forsi għaliex meta ħaduh f'idejhom l-Ingliżi sejhulu "Fort St. Lucian".

(jissokta f'paġna 4.)

Il-Mons.

Mikiel Spiteri



IL-BINI TAS-SALA PARROKKJALI BI ĦTIĠIJET OĦRA GĦALL-KNISJA.

Il-harġa l-oħra ta' dan il-ġurnal kienet għodda stampata u lesta meta fil-21 ta' Frar waslitilna l-aħbar tal-mewt tal-mibki Mons. Dun Mikiel Spiteri, u għalhekk għalkemm f'tarf l-artiklu li konna ktibna dwar il-bini tal-Knisja li kien sar bil-ħeġġa ta' Mons. Spiteri meta kien arċipriet, habbarna l-mewt tiegħu, ma kellniex la ħin u l-anqas wisa li nitkellmu dwar il-hajja ta' dan is-saċerdot żejtuni li għex ħajja ta' bżulija fil-ministeru li hu haddan, kemm bħala saċerdot, bħala kappillan u arċipriet, kif ukoll bħala monsinjur.

Dun Mikiel twieled iż-Żejtun fis-6 ta' Settembru tal-1912, minn Ġużeppi Spiteri u Gejtana Carabott, u kien l-uniku tifel tagħhom. Għex dejjem taħt id-djul tal-ġenituri tiegħu mrobbi bl-akbar għożża, il-logħob tiegħu kien dejjem "bil-knisja u l-festi" u għalhekk sa minn dunitu kien juri l-vokazzjoni tiegħu. U dan ma għandniex għax niskantaw bih, għaliex mhux biss, kif ingħidu, Mikiel kien iġix għad-dell tal-Kampnar, iżda missieru f'żgħożitu kellu bidu ta' vokazzjoni reliġjuża, waqt li fil-familja t'ommu kien hemm ukoll saċerdoti, fosthom Dun Pietru Pawl magħruf għall-għerf tiegħu għall-hidma tiegħu kbira li wasslitu sal-kariga ta' Monsinjur tal-Vatikan, u li kieku ried għal unuri wisq akbar.

Dun Mikiel ġie ordnat saċerdot fis-sena 1937 u mill-bidunett wera żelu u heġġa li jaħdem fil-qasam li daħal għalih, tant li wara li f'Settembru ta' l-istess sena miet il-fundatur u direttur tad-Domus, Dun Spir Grixti, dan ġie fdat f'idejn Dun Mikiel. Fl-istess żmien ġie wkoll mahtur prokuratur tal-parroċċa flimkien ma' Dun Ġwann Palmier, qassis iehor żagħżuġ.

L-Arċisqof mill-ewwel għaraf d-doni sbieħ ta' Dun Mikiel għaliex fil-1942, meta Malta kollha kienet ta' taħt fuq minħabba l-gwerra, għażlu Kappillan ta' Hal Kirkop, raħal li għalkemm żgħir kellu problemi kbar kemm minħabba li kien target ta' l-atakki mill-ajru, kif ukoll minħabba l-piki tal-festi.

Meta ha l-pusses il-Kor tad-Domus taż-Żejtun mar jiehu sehem fiċ-ċeremonja biex jagħti għid lid-Direttur tiegħu.

Bħalma wieħed jistenna l-hajja ta' Kappillan f'Hal Kirkop ma kenitx ward u zahar. Il-partit bejn San Anard u San Ġużepp kien akkanit, il-knisja kienet nofsha mfarrka mill-bombi, in-nuqqas ta' djar u servizzi pubbliċi kien jinħass sewwa, u kull problema kienet taqa' fuq spallejn il-kappillan.

Jingħad li minħabba l-vicinanza tar-raħal lejn l-ajruport u l-fatt li kienu riedu ikabbru l-ajrudrom, fil-gwerra kien hemm proposta li Hal Kirkop, li kien aktar minn nofsu mġarraf, jitwitta għal kollox u jinbena raħal iehor x'imkien aktar il-bogħod. Iżda Mikiel tant thabat u stinka illi din il-proposta giet imwarrba u b'hekk ir-raħal ċkejken u grazzjuż giet salvat. Kemm kemm laħqet spicċat il-gwerra li l-kappillan ma tagħax bidu għat-tiswija tal-knisja, li kienet l-ewwel waħda li giet imsewwija.

(jissokta f'paġna 4.)

Mons. Mikiel Spiteri

Ma hemmx għalfejn wiehed iġhid li ma' tul dan iż-żmien Dun Mikiel qatt ma abbanduna ż-Żejtun. Kien żamm id-dar li kellu hawn, kull meta kien jista' kien jaħrablek ftit minn Hal Kirkop, u saħansitra ħafna kienu dawk iż-Żwieten li żammew lil Dun Mikiel bħala l-konfessur tagħhom u kienu jistneww jiġi kull ġimgħa biex iqararhom.

Dam f'Hal Kirkop disa' snin u fil-1951 intbġhat kappillan f'Birżebbuġa. Birżebbuġa wisq akbar minn Hal Kirkop kellu mitt elf problema; għax barra milli kien hemm għadd kbir ta' ingliżi, dik il-ħabta kien miżgħud b'nisa ta' fama ħażina. Terġa' l-kappillan ta' qablu kien xjieħ u għejja u għalhekk kien hemm ħafna problemi li riedu id u moħħ żaġħżuġh biex jiġu solvuti. Il-poplu tar-raħal laqgħa lil Dun Mikiel b'ferħ kbir tant li bħala rigal fil-pussess tawh karrozza ġdida.

Dun Mikiel imqanqal mill-ħtieġa spiritwali li jġib magħha l-progress u fehemiēt godda, introduċa ġo Birżebbuġa l-Ġimgħat Soċjali, kors ta' konferenzi fuq problemi soċjali għal ġimgħa, magħmulin minn kien saċerdoti kif ukoll lajċi. Wara ftit ta' żmien din tant ingħoġbot li xterdet ma' Malta kollha.

Hiđma oħra ta' Dun Mikiel kienet fil-bini tal-knisja, meta ħa ħsieb tat-twieqi bil-ħġieġ u rranġa z-zuntier li kien imħarbat ħafna.

Il-ħidma spiritwali ma kenitx nieqsa u bil-ħeġġa tiegħu għall-vokazzjonijiet fost iż-żgħażaġh, xi ġuvnotti daħlu s-Seminarju bir-riżultat li fil-1962 Dun Ġużep Berry u Dun Alfred Micallef ġew ordnati saċerdoti.

Iżda l-ħajja ta' Dun Mikiel ġo Birżebbuġa, għalkemm kien għal qalbu ħafna, kemm għaliex maħbub u rrispettat, kif ukoll għax kien wisq aktar qrib taż-Żejtun, kellha tkun qasira.

Fil-1954 l-arċipriet Brincat taż-Żejtun ġie mġholli għad-dinjità ta' Monsinjur. U min aktar minn Dun Mikiel kien jisthoqqlu jkun is-suċċessur tiegħu, u għal qalbu kemm kien għal qalbu f'Birżebbuġa, dan ma seta qatt jirrofta li jmur arċipriet f'pajjiżu stess!

Il-ħidma biżlija tal-arċipriet il-ġdid mill-ewwel tgħat il-frott tagħha fir-raħal tagħna. Barra mill-lat spiritwali, kif għidna fil-ħarġa l-oħra, Dun Mikiel ta' l-bidu tal-bini tas-Sala Parrokkjali eċċ., biex b'hekk hallielna monument kbir u ta' siewi mmens.

Ġoż-Żejtun organizza wkoll il-ġimgħat soċjali li ħallew ġid kbir fost il-poplu, u bil-ħeġġa tiegħu tqanqlet mill-ġdid il-ħajra għall-opri godda fil-knisja, festi aħjar u titjib ġenerali.

L-uniku kapriċċ ta' Dun Mikiel kien dik iż-żjara barra minn Malta fis-sajf li kienet tagħtih il-mistrieħ meħtieġ, iżda anki f'dawn iż-żjajjar Dun Mikiel kien jithabat għall-parroċċa u kien iżur iż-żwieten imsiefrin biex jitlobhom għajnuna finanzjarja għall-parroċċa.

Ma nistgħux ninsew il-pellegrinaġġ li hu organizza għall-Ruma u Lourdes taħt il-presidenza ta' Mons. Isqof Galea, meta ġiebu magħhom lura l-istatwa tal-Madonna ta' Lourdes, irregalata mill-imġhallem Ġanni Vella u mbierka mill-istess Papa Giovanni nhar id-29 ta' Lulju 1957 biex wara tqieġdet fil-kappella grotta li saret taħt is-sala parrokkjali.

Iżda bi sfortuna it-taħbit ta' Dun Mikiel f'Hal Kirkop u f'Birżebbuġa kien ħalla marka fis-saħħa ta' Dun Mikiel u l-ħidma bla heda f'parroċċa ta' 12,000 ma għenuħx biex jikseb saħħtu mill-ġdid, infatti kemm dam arċipriet, nistgħu ngħidu, li Dun Mikiel kellu kemm l-iskoss li ħallew marka fih, b'danakollu kull meta kien iħossu jista' jieqaf fuq riglejh hu kien mill-ġdid jerġa' jidħol għal xogħol bla heda.

Mons. Arċisqof għaraf mhux biss il-merti ta' Dun Mikiel iżda wkoll il-fatt li saħħtu kienet sejra lura u li kien jinħtieġlu serħan mir-responsabilità ta' parroċċa u għalhekk fil-1961 għollieħ għad-dinjità ta' Monsinjur tal-Kattidral.

Wiehed kien jistenna li l-Monsinjur Spiteri kien ser joħodha "easy" issa li laħaq Kanonku tal-Kattidral, iżda b'danakollu hu daħal fil-ħidma l-ġdida b'enerġija li nafu fih, u mbagħad sab il-għaxxa ta' qalbu meta nfeťaħ il-Musew tal-Kattidral u kien iġħaddi ġranet shaħ fih iġhin u jirranġa l-oġġetti għall-wirja. Għaliex il-Monsinjur kien minn dejjem studjuż ta' l-istorja u dilettant ta' l-arti u ta' l-antikitajiet.

Mons. Spiteri kien ukoll dilettant tal-pittura u kien iġħaddi sigħat shaħ ipitter kwadri ta' veduti u suġġetti oħra.

Fil-fehma tiegħi iżda fuq kollox hu kien jispikka għall-kant b'dik il-vuċi għolja u soda, u għall-omeliji. Barra minn li kien ikun jaf is-suġġett li fuqu jipriedka, Dun Mikiel kien ukoll jaf jesprimi sewwa il-ħsebijiet tiegħu u juża kliem li jifhmu kulħadd.

Dun Mikiel li halliena meta kien għadu fl-aħjar ta' ħajtu kien telfa kbira mhux biss għaž-Żejtun, art twelidu, iżda wkoll għall-kapitolu metropolita. Kull min kien ħabib tiegħu jaf kif tilef b'mewtu, ħabib sinċier bniedem umli u saċerdot eżemplari.

Fiz-żmien dan it-torri wkoll kellu l-pont li jintrefa' u jagħlaq il-bieb ewlieni, iżda dan it-torri sarulu ħafna tibdielet ma' tul is-snin. Barra mill-Belt u l-Kottonera u l-Forti Manoel, dan it-torri kien l-uniku fortifikazzjoni li l-Ingliżi żammew f'idejhom fil-kampanja. U dana għaliex għal xi żmien fis-seklu XIX huma kienu jibgħžu minn xi attacki russi fuq Malta u għalhekk riedu li jkollhom x'imkien fortifikat minn fejn kienu jkun jistgħu jimbarkaw it-truppi tagħhom f'kaz li jkollhom jirtiraw. U San Luċjanu kien idejali għal dan f'nofs port li fih setgħet tidħol flotta shiħa.

Aktar il-quddiem hassew kemm dan it-torri kien ta' ħtieġa għad-difiza tal-port li għall-aħħar tas-seklu li għadda bnaw ma' dwaru fortizza mġhammra b'kanuni moderni u rranġaw il-polvrasta. Din il-fortizza ngliza ma' dwar it-torri hi xempju ta' bini militari ngliz mill-isbaħ u għalkemm ta' epoka wisq aktar reċenti mit-torri (aktar minn 250 sena wara) naraw li hemm ċerta armonija bejn il-bini ta' wiehed u l-ieħor li min ma huwiex imħarreg f'dawn il-ħwejjeġ jaħsibhom ħaġa waħda.

Kien tassew floku li dan it-torri u fortizza ngħataw mill-Gvern lill-Universita' sabiex id-Dipartiment ta' l-Arkitettura jużahom bħala mużew u għal skopijiet oħra ta' studju.

F'ħarġa oħra nittamaw li ngħibu tagħrif aktar fuq torrijiet u bini militari ieħor ma' dwar iż-Żejtun li bnaw kemm il-kavallieri kif ukoll l-Ingliżi.



Is-Sinjorina Doris Bondin li marret fil-Kenya bħala missjunarja lajka.

ŻOMMU DEJEM

IŻ-ŻEJTUN

L-AKTAR NADIF

Dokument Importanti rregalat lill-Muzew tal-Parrocca

Jisthoqq prosit u radd-il-ħajr lis-sur Fons. Spiteri, teacher fl-iskola li għoġbu jirregala dokumenti importanti ffirmat mill-gran mastru Ximenes li iġib id-data ta' 1768, għalbiex jinżamm fil-Muzew tal-Knisja.

Dan id-dokument hu "warrant" maħruġ mill-gran mastru bħala Kap Ġenerali ta' Malta liż-Żejtuni Anġlu Cachia biex minn surġent ħatru ufficjal tenent tar-riġment taż-Żejtun.

Tradott għall-Malti, il-"warrant" iġid hekk:

"Wara li rajna l-kapaċita' u x-xejra xierqa ta' Anġlu Cachia, kif ukoll il-qadi fidil u floku fil-kariga tiegħu ta' Surġent fil-Kumpanija tar-Riġment taż-Żejtun, b'soddisfazzjon kbir tagħna, qed ninnominawh Sottu-Tenent ta' Kumpanija ta' l-imsemmi Riġment, bid-dmir li jmexxi u jgħallem bil-għaqal is-soldati u l-armi tal-kumpanija tiegħu, jiehu hsieb bil-għaqal kollu ta' l-armi, biex kulhadd iżommmhom indaf u f'kondizzjoni tajba, u jekk xi hadd (mis-soldati) jmut jew jitlaq (mir-raħal) l-imsemmi sottu-tenent mingħajr telf ta' żmien għandu jiehu lura l-armi jew jikkonsinnhom lil min għandu jedd fuqhom, iżda jekk jintilfu htija ta' nuqqas minn naħa tiegħu jrid jirrippjazzahom minn butu?

Għandu fl-aħħar jara li tinżamm l-ordni u li kull kmand jiġi obdut fil-ħin, u li s-servizz tal-milizzja jinqeda sewwa.

Nordnaw lill-ufficjali kollha ewlenin li jgħarfuh u jqimuh bħala tali, (sott-tenent) kif ukoll nordnaw lill-ufficjali baxxi u lis-soldati kollha tal-kumpanija tiegħu li jagħrfuh, jqimuh u jobduh f'dak kollu li għandu x'jaqsam mas-servizz tiegħu għall-Gvern tagħna, u f'dak li hu approvat mill-Altezza Tiegħu Eminen-tissima utaħt il-pieni tal-liġi. Moghoti mill-Palazz tagħna it-18 ta' Ottubru 1768. Firmat: Il-Bali Siniscalco Fr. Franco. Ximenez de Texadaa

Regt. tal-Milizzja fil-Kampanja

M. Ant. Caruana Cancele.

WEDDING BELLS

Minn qalbna nifirħu lill-għarajjes li żżewġu l-aħħar.

Marzu 1970

Anthony Spiteri — Mary Fenech
Anthony Busuttil — Doris Gafa
Nicholas A. Cutajar — Doris Abela

April 1970

Anthony Cardona — Mary Gafa
Consiglio Camenzuli — Mary Desira
Nazzarenu Cutajar — Mary Formosa
Francis Ellul — Angela Spiteri
Carmelo Muscat — Angela Baidacchino
Joseph Stride — Antoinette Ellul
Alfred Mifsud — Carmela Caruana
Carmelo Caruana — Evelyn D'Amato

Mejju 1970

Carmelo Borg — Mary Joan Carabott
George Camilleri — Carmen Camilleri
Alfio Zammit — Nina Marmara
Tony Galea — Lina Seychel
Carmelo Micallef — Mary Zammit
Michael Cutajar — Antonia Fenech

Ġunju 1970

Francis Busuttil — Cath. Camenzuli
Carmelo Psaila — Carmen Pullicino
Francis Agius — Salvina Zammit
Emanuel Mercieca — Vincenza Magro
Salvatore Cassar — Salvina Bonavia
Carmel Delia — Catherine Zammit
Alfred Meli — Evangelista Gravino
Joseph Montebello — Cath. Cutajar
Carmel Bonnici — Pauline Camilleri
Salvu Schembri — Mattea Baldacchino

Lulju 1970

Angela Desira — Michael Bonnici
Mary Abela — Spiridione Fenech
Josephine Desira — Spiridione Barbara
Katy Cutajar — Joseph Montebello
Doris Gafa — Anthony Brincat
Mary Abdilla — Carmel Cassar

Awissu 1970

Tessie Livori — Joe Buhagiar
Mary Cassar — Joseph Aquilina
Angela Abela — Saviour Busuttil
Salvina Spiteri — J. Seychell
Carmen Vella — Emanuel Spiteri

N.B. F'ħarġa oħra nħabbru l-għarajjes li iż-żewġu f'Settembru.

Qed tikkonfondi fejn tagħmel il-festa tat-TIEĠ?

MUR IBBUKKJA L-

“Alexandria Hall”

SALA MODERNA U ĊENTRALI TINKERA GĦAL KULL
XORTA TA' REĊIVIMENTI U PARTIES.

DETTALJI MINGĦAND

ir-Rev. J. ABELA

91 Triq Santu Wistin, Żejtun

Tel. No. 21247

IL-BELT BELAND

LEHEN IL-PARROĊĊA
TAŻ-ŻEJTUN

MAHRUĠ MILL-
GHAQDA GHALL-ISTORJA
ŻEJTUN

Direzzjoni:—

33 PJAZZA GIRGOR BONNICI
ŻEJTUN — Tel: 25369

L-eqdem Knisja fiż-ZEJTUN

Bażilka Bizantina Fuq il-Għolja ta' Tas-Silġ

Minn DUN JOE ABELA Lic. D., H.E.L., B.A.(Hons.)

Knisja prezenti ta' Tas-Silġ

Nahseb ftit huma dawk fostna li qatt ma waslu sa Tas-Silġ, kemm minhabba l-knisja hejwa li hemm dedikata lill-Madonna f'idejn il-patrijiet Tereżjani, u kemm minhabba li f'dawk in-nahiet, bl-għoljiet sbieħ tagħhom li jiddominaw il-bajjiet ta' Marsaxlokk u San Tumas, wiehed jista' jagħmel waħda mill-aħjar passigġati li jistgħu jsiru n-naha tagħna għall-arja friska tal-egħlieqi u l-baħar. Il-patrijiet Tereżjani għażlu post tassew kwiet u arjuż meta ddeċidew li jibnu l-kunvent konness ma' knisja li kienet ġa teżisti. Verament li l-ambjent jgħin-hom hafna biex jikkontemplaw fis-solitudni s-sbuhija t'Alla kif tidher fil-holqien Tiegħu. Il-Knisja hi dedikata lill-Verġni Marija "Ad Nives", bil-Malti "Tas-Silġ," u għalhekk dik il-għolja hi magħrufa minna b'dan l-isem. Din il-knisja iżda mhix eqdem mis-sena 1650, sena relativament reċenti meta tiftakar l-istorja millenarja tar-raħal tagħna. Ta' min isemmi hawnhekk il-fatt li fiż-żminijiet li bi ħsiebna nitkellmu fuqhom f'dan l-artiklu, dik il-parti ta' Malta kienet tagħmel maż-Żejtun.

Importanza ta' l-Għolja Ta' Tas-Silġ

Iżda l-Patrijiet Tereżjani ma kinux ċertament l-ewwel nies, anzi nista' ngħid, ma kinux l-ewwel sacerdoti, li ndunaw bl-importanza ta' dik il-għolja. Fil-istorja qadima ta' Malta il-bajja ta' Marsaxlokk kellha importanza wisq akbar milli għandna llum. Peress illi l-baħħara meta kienu jiġu fi gżiritna x'aktarx li kienu jiġu minn naha ta' l-Afrika u Lvant, l-ewwel daħla li kienu jilħqu kienet dik ta' Marsaxlokk. Fil-viċin kienu jsibu wkoll il-bajja ta' San Tumas. Issa, l-għolja ta' Tas-Silġ mhux biss hi waħda mill-aktar prominenti fuq il-bajja ta' Marsaxlokk, iżda wkoll taħbat propju bejn Marsaxlokk u San Tumas, u hekk tiddomina ż-żewġ daħliet. L-antiki, għalkemm mhux Insara bħalna, kienu jħobbu hafna l-allat tagħhom; kienu jibnuhom tempji l-aktar sbieħ, ukoll majestużi għal dawk iż-żminijiet, f'postijiet importanti u l-aktar milhuqa minnhom. F'dawk it-tempji huma kienu jgħid l-offerti tagħhom biex joffruhom lill-allat. F'dawk iż-żminijiet imbiegħda xejn ma kienet haġa hafifa li tivvjaġġa bil-baħar minn post għall-iehor, bil-bastimenti li kellhom huma mmexxija biss bil-qluġ ul-imqadef. Ta' spiss kienu jaraw l-għarqa. Għalhekk meta kien jirnexxihom jaslu fil-port mixtieq minnhom, huma kienu jroddu haġr lill-allat tagħhom għall-vjaġġ li jkunu għamlu b'wiċċ il-gid. Għalhekk għal dawn in-nies tal-qedem l-għolja ta' Tas-Silġ kienet ideali biex fuqha jibnu tempju li jiddedikaw lil xi alla tagħhom. Fil-fatt hekk għamlu.

Sinjali ta' ħruq

Niftakar li meta kont tifel kienu joghgbuni hafna l-passigġati li konna mmorru ma' tal-Mużew fin-nahiet ta' Tas-Silġ; tant li għadni sal-lum, malli jkolli ftit hin liberu, arani nitlaq għall-

passigġata li aktarx iva milli le, tkun f'dawk in-nahiet. Niftakar li waħda mill-ewwel hwejjeġ li tghallimt dwar l-għolja ta' Tas-Silġ kienet it-tradizzjoni li hemm kienet teżisti xi "belt" li ħarqha l-Arab. Bħalha prova ta' din niftakar xwejjah jiġi minni jurini f'dawk il-postijiet kwantita' kbira ta' ġebel tas-sejjeħ kollu mahruq: sinjal li veru sar xi ħruq. Barra minn hekk dan ir-ragej daħalni fl-isqaq ta' Birrikkia u minn hemm urieni xi ġebel kbir, sinjal ta' xi pedamenti ta' bini antik kbir; ġebel kbir simili kien jidher minn naha tat-triq. Jien allura malajr ikkonvinċejt ruhi li it-tradizzjoni ta' "belt" mahruqa kienet mibnija fuq il-verità. U l-immaginazzjoni tiegħi ta' tifel aktar kompliet tixgħel meta fil-ktieb ta' l-iskola qrajt dwar id-debħa f'ġieħ Melkart, alla pagan — deskrizzjoni fantastika lettararja ta' Ġuże Bonnici. Min jaf, kont ngħid, x'jista' jkun veru f'din il-kitba?

Missjoni Taljana tal-Arkeologija

Minjaf x'jista' jkun veru? Il-kittieba antiki kemm barranin, u kif ukoll aktar reċenti, Maltin, kienu ilhom isemmu l-esistenza ta' tempju pagan fl-inħawi ta' Marsaxlokk, għalkemm ma kinux jafu eżatt fejn kien u lill-liema alla kien iddedikat. Kien jissemma bħala post probabbli mhux biss Tas-Silġ, iżda wkoll Borg In-Nadur, fuq ix-xaqliba l-oħra ta' Marsaxlokk, u kienu jissemmew diversi allat pagani, għalkemm dawn kienu kultant l-istess alla taht isem divers; hekk konna nisimgħu b'Melkart, Ercole, Hera, Guno, eċċ. Kellha tkun il-missjoni Taljana tal-Arkeologija, immexxija mill-Universita' ta' Ruma biex tasal għall-konkluzjonijiet ibbażati fuq studji verament xjentifiċi li ilhom sejjrin dwar il-għolja ta' Tas-Silġ tmien snin. Kull sena l-Arkeologi Taljani

ZWIETEN

ta' minn

jiftakarhom

Caruana Scicluna Ġużeppi

Tabib Prinċipali tal-Gvern.

Għadda żmien fil-Portugall fejn hadem hafna kontra l-pesta.

Camilleri Dun Alwiġ

Fis-sena 1819, Dun Alwiġ wara li akkwista l-permess tal-kappillan ha f'idejh il-mezzanin li kien jiġi wara l-knisja ta' l-Ispirtu s-Santu, fi Triq San Lucian u fih fetaħ skola għat-tfal tal-poplu. Sab għajjnuna fil-konslu spanjol Seg. A. Megno li kellu dar iż-Żejtun, u fl-isqof Mattei li wkoll kien jiġi veliġġatura hawn (fid-dar fejn illum hemm id-Domus).

Wara ftit dan il-meżzanin ġie mibdul f'bini aktar spazjuż, kif narawh illum, u bħala tifkira fis-sala t'isfel hemm basso relief bir-ritratti tal-konslu spanjol u ta' l-isqof Mattei u fil-hadid tal-gallerji kemm l-ittri P.Z.F. li jfissru Populi Zejtunensis Fecit, jiġifieri li d-dar imbniet mill-poplu żejtuni. Din kienet waħda mill-ewwel skejjeļ publiċi f'Malta.

Spanjol Patri Paċifiku

Patri Franġiskan Minuri, magħruf hafna għall-għerf li kellu, għamel żmien twil Majistru tan-Novizzi, u lahaq ukoll Gwardjan tal-Kunvent Franġiskan.

Fauré Mastru Franġisk

Twieled fil-1849 u miet fil-1915 Studja taht il-pittur Bellanti għamel bosta xogħolijiet ta' skultura fil-ġebel, bħalma huma d-duluri fil-Bidu tal-Gudja, Santa Marija fil-knisja ta' Hal Tarxien, il-fonti tal-Mammudija fin-Nażżarenu tas-Slema. Bosta statwi fil-djar privati u fiċ-Ċimiterju l-Kbir.

Barra minn dana hadem hafna xogħol ta' skultura fl-injam għal bosta knejjes, gandlieri, gwarniċi, vintartari, eċċ. Għamel ukoll xi xogħolijiet ta' pittura l-biċċa l-kbira għal djar privati.

jghaddu madwar sitt gimghat ihaffru bl-ghajjnuna tal-Maltin fuq Tas-Silġ u mbagħad ikompli l-istudji dettaljati tagħhom f'Ruma stess. Kull sena l-Universita' ta' Ruma tippublika ktieb shih mimli artikoli, pjanti u ritratti, dwar ix-xogħol li jkun sar. S'issa ġew ipubblikati sitt kotba — u dawn għadhom biss rapporti preliminari! Nitgħallmu xi tisser tiegħu l-istudju bis-serjetà! L-istudjużi issa kkonfermaw l-esistenza ta' tempju kbir antik fuq l-ġholja ta' Tas-Silġ iddedikat lil Guno, alla mara. Għalihom l-iċken farka tisser hafna; fost l-eluf ta' biċċiet ta' fuħħar, instabu hafna b'xi kitbiet fuqhom. Dawn l-ittri 'l hawn u 'l hinn lilhom jagħtihom bosta hjiel dwar dawk iż-żminijiet u d-devozzjoni ta' l-antiki lejn l-allat tagħhom. Irridu nżommu quddiem għajnejna li l-antiki kienu joffru l-offerti tagħhom fi bwieqi jew amfori tal-fuħħar, li wara aktarx kienu jspiċċaw imfarrkin. Instabet ukoll biċċa statwa ċkejna ta' alla mara, barra l-hafna fdalijiet oħra interessanti. Importanti hafna kien il-kxif tal-pedamenti tat-tempju antik — tempju jew tempji? Forsi ahjar nuża l-kelma "tempji" għaliex tiskanta kif il-popli antiki kollha li kellhom kuntatt ma' Malta ndunaw bl-importanza ta' Tas-Silġ: il-Feniċi, ir-Rumani, il-Bizantini (Griegi).

L-Imperatur Teodosju u t-tempji pagani

Nisthajjel forsi li xi hadd hawn jista' jistaqsi, "Imma l-Feniċi u r-Rumani kienu pagani, fil-waqt li l-Bizantini kienu Nsara. Kif allura wżaw l-istess tempju?" Ir-risposta qiegħda fil-liġijiet li għamel l-Imperatur Teodozju. Teodozju kien Imperatur Nisrani ferventi għall-ahħar tas-seklu IV, jiġifieri madwar elf u sitt mitt sena ilu. Għex fis-seklu li ra lil Kostantin u jagħti l-libertà lill-Knisja wara snin ta' persekuzzjoni ħarxa; madwar sittin sena qabel Teodozju, Massiminu qatel bosta nsara f'Lixandra. Kien żmien li fih, għalkemm il-Knisja għamlet rebhiet kbar, madanakollu il-pagani kienu għadhom hafna numerużi fl-Imperu; kemm hu veru, ftit qabel Teodozju, Ġuljanu l-Apostata pprova jerga' jwaqqaf mill-ġdid ir-religjon pagana fuq saqajha. U numerużi kienu għadhom ukoll it-tempji pagani. Iżda Teodozju għadda liġi favur l-nsara li biha hu tahom it-tempji pagani biex jużawhom bħala tempji tagħhom, jew ahjar jibdluhom fi knejjes nsara.

F'dan il-kontest irridu nifhmu l-istorja mqallba tat-tempju ta' Tas-Silġ. It-tempju pagani kien ilu jeżisti hemm eluf ta' snin qabel l-imperatur Teodozju; fil-fatt snin kbar qabel it-twaqqif stess tal-Knisja mis-Sinjur Tagħna Gesù Kristu. Dan it-tempju pagani, bis-saħħa tal-liġi ta' Teodozju, għall-habta ta' l-ahħar snin tas-seklu IV jew il-bidu tas-seklu V għadda f'idejn l-nsara li bidlu parti minnu f'Bażilka Bizantina.

Bażilka Bizantina f'Tas-Silġ

Biex nifhmu sew il-qedem ta' din il-Bażilka rridu niftakru li din il-bidla grat madwar seba' mitt sena qabel inbniet l-ewwel kappella li flokha llum hemm il-knisja ta' San Girgor, knisja li ahna dejjem qisnieha bir-raġun kollu bħala waħda mill-eqdem knejjes ta' Malta! U x'sar min dik il-Bażilka Bizantina? X'baqa issa? Hawn tidhol it-tradizzjoni ta' "belt" maħruqa mill-Arab li semmejna diġa; dan kien mela l-bini li gie meqrud minn xi hadd. Kienet x'kienet ir-raġuni li għaliha din il-Bażilka Bizantina nqerdet lilna hawn-hekk ma tantx jinteressana. Għalina hu ta' importanza wisq akbar il-fatt li Knisja Nisranija diġa eżistiet fiż-Żejtun fis-seklu IV wara Kristu. U provi ta' dan għandna kemm irridu. Il-missjoni Taljana rnexxielha tikxef bosta fdalijiet li jippruvaw mingħajr dubju l-eżistenza ta' Bażilka Bizantina fuq parti mit-tempju pagani li qabel kien jeżisti fuq l-ġholja ta' Tas-Silġ.

Forma tal-Bażilka Bizantina

Irrid, qabel niddeskrivi dak li l-istudjużi Taljani rnexxielhom jiskopru f'Tas-Silġ, nagħti ftit taġrif dwar il-forma tal-Bażilka Nisranija antika; dan ikun jista' jgħinna biex nifhmu ahjar dak li s'issa nstab. Ta' min iżomm quddiem għajnejh hawnhekk il-Kappella preżenti ta' l-Istitut ta' Gesù Nazzarenu fiż-Żejtun stess, għaliex din il-knisja għandha mill-intern tal-Bażilka Nisranija antika. L-ewwel kont tidhol fl-"atrium" (speċi ta' biħħa) u minn hemm kont tgħaddi għan-"narthex" fejn kienu joqogħdu l-katekumeni u l-penitenti li ma kellhomx id-dritt jassistu għall-Quddies. Min-"narthex" kont tidhol fl-intern tal-Bażilka, li kienet tkun maqsuma, permezz ta' żewġ fillieri kolonni, fi tlett navati, li kienu minnhom infusom donnhom iservu bħala triq li tigbdek lejn l-artal. Fin-navata tanofs kont tilmah, fit-tarf tagħha lejn l-artal, l-hekk imsejha "schola cantorum", li kienet tkun imdawra b'kanċell u kienet isservi għall-kor. Kien ikun hemm żewġ "ambone", wiehed fuq kull naħa ta' l-"schola cantorum", li kienu jservu għall-qari tal-lezzjonijiet u tal-vanġelu rispettivament. Minn hawn kont titla' bi ftit targiet għall-"bema", il-parti li fuqha kien ikun hemm l-artal u li kienet tispicċa bl-"abside" nofs tonda, bil-katedra ta' l-isqof f'nofsha u mdawra bis-sedji talkleru. Ċar mela, li l-isqof kien jippreziedi fin-nofs minn wara l-altar, li allura kien ikun forma ta' mejda baxxa u min iqaddes kien jista' jdur miegħu. Għalkemm generalment il-bażilki kien ikollhom tliet navati, ġieli kellhom waħda biss jew inkela wkoll ħamsa. Il-battisteru li kien iservi għall-maġmudija kien ikun barra l-bażilka.

X'instab f'Tas-Silġ

U f'Tas-Silġ kien propju l-battisteru li nstab l-ewwel; kien dan l-ewwel

sinjal ċar tal-preżenza ta' bini nisrani fuq it-tempju pagani. Bil-mod il-mod bdew jinkixfu l-fdalijiet ta' Bażilka Bizantina, fdalijiet li jagħtuna hjiel ta' kif kienet mibnija, it-tibdil li sar mill-nsara fit-tempju pagani biex jaqilbu part minnu f'tempju Nisrani, u l-użu li għamlu mill-istess gebel li qabel kien jifforma t-tempju pagani. L-abside tal-Bażilka Nisranija giet mibnija fid-dahla tal-bieb tat-tempju pagani, fil-waqt li l-hitan laterali tagħha nbnaw fuq il-pedamenti li qabel kellhom fuqhom il-kolonni tal-biħħa pagana. Fuq in-naħa tad-dhul ġew miftuha tliet bibien li kienu jagħtu għall-Bażilka; għad baqa' s-sinjali ċari tad-dahljet ta' tnejn minnhom. Xi whud mill-kolonni tal-biħħa pagana ġew użati biex jaqsmu l-Bażilka Nisranija fi tliet navati. Interessanti ferm kienet is-sejba tal-posizzjoni eżatta tal-altar; instab l-post fejn kienet imqiegħda l-bażi tiegħu. Dan l-altar kien jikkonsisti f'mejda mqiegħda fuq bażi ċentrali; din il-bażi kienet kwadra n-naħa t'isfel, u salib imħaffer fil-blat kien jimmarka l-post fejn il-bażi kienet tpoġġi. Fin-navata tan-nofs giet ukoll mikxufa parti sewwa ta' l-"schola cantorum", bil-bankijiet tal-gebel għall-koristi. Il-forma tal-Bażilka ma kienetx tawwalija bħal ta' bażilki oħra, imma kważi kwadra, peress li giet mibnija fuq il-biħħa pagana li kien hemm qabel. Dan ta' Malta ma kienx l-ewwel post li fih instabet Bażilka Nisranija mibnija bl-istess mod fuq tempju pagani.

Dawn is-sinjali li għad baqa' ta' Bażilka Nisranija fuq il-ġholja ta' Tas-Silġ huma zieda oħra fil-patrimonju storiku li artna tippossiedi, u lilna għandhom jimlewna b'ċertu sodisfazzjon u kburiya, u jhegġuna biex nitgħallmu iżjed l-istorja religjuża, mifruxa fuq eluf ta' snin, tal-poplu tagħna.

IXTRU

DEJJEM MILL-

HWIENET LI

JIRREKLAMAW

FIL-ĠURNAL

TAGĦKOM

Teachers Godda fl-Iskola Primarja
Srni: Anne Curmi, Catherine Caruana,
Lora Baldacchino.

Masters u Mistresses Godda fl-Iskejjel Sekondarji.

Mr. Scriha (Headmaster Skola Sekondarja — Subien) Miss Carmelina Formosa (Headmistress Skola Sekondarja — Bniet).

Is-Sri. L. Camilleri u P. Vella (Matematika); C. Debono u T. Zahra (Malti); R. Caruana (Mużika); J. Schiavone (Xjenza); E. Cutajar (Religion); Is-Srri. A Cassar (Ingliz); P. Magro (Hjata); M. Magro (Housecraft); G. Cachia (Hjata); K. Cachia (Franciż); M.T. Galea (P.E.); M. Vella (Taljan); J. Savona (Matematika).

Rebbieha tal-Gara Katekistka organizzata mill-Azzjoni Kattolika Guvintur

Frankie Corso, Charles Cassar, Aloisius Ellul.

Liz-Zghazagh Haddiem Nsara taż-Zejtun għall-Esibizzjoni li organizzaw fil-bidu ta' Mejju "dwar is-snaġġa". Lis-Srna. Frances Bondin li daħlet Mis-sjunarja Lajka u ser tghin f'din il-hidma barra pajjiżna.

Lis-Sur Lawrence Schiavone li lahaq Inspector tas-Secondary Schools.

Lill-maħbub Arcipriet Dun Pantaleone li fil-5 ta' Awissu għalaq 25 sena saċerdot.

○ — ○ — ○

QUIZ GHAT-TFAL

Ir-Rebbieha tal-Quiz li xandarna fl-aħħar harġa hi Nathaline Cachia ta' 115 Main Str. Ser nibgħatulha l-premju li rebħet.

QUIZ No. 2. Ir-reguli huma dawki li xxandru fil-harġa l-oħra.

Il-premju Tlett kotba sbieħ bil-malti.

Sur Editur,

Dejjem jissemma li għandu jibena l-Centru Civiku goż-Zejtun, u waqt li ta' bnadi oħra, Żabbar, Mosta, Sig-giewi, Raħal Gdid bdewhom u spiċċawhom u qed jużawhom, tagħna għadu biss fil-holm tal-moħħ milli jidher.

Xi hadd semma li għandu jinbena fil-pjazza ta' wara l-Knisja. U kif naslu biex nissuggerixxu li nnaqqsu l-art miftuħa li għandna meta llum ix-xejra hi li jkollna aktar pjazzez?

Qaluli li forsi waħda mill-ostakoli għall-bidu tal-bini taċ-ċentru civiku huwa li jinstab post, biċċa art ċentrali fir-raħal, li hi ftit jew xejn diffiċli. Jekk dan huwa l-każ ingħid li ma jaf-hux ifittxu, u għalhekk niehu l-liberta' li nissuggerixxi post ċentrali u bħal-issa vojt u ebda użu.

Qed nirreferixxi għal dak il għnien li hemm fi TRIQ GWIEDI li hu kbir biż-żejjed biex fih jinbena iċ-ċentru Civiku li ninhtieġu. Dan il-lokal hu biss tefa' ta' għebla bogħod mill-parroċċa u mit-

terminus tal-karrozzi u għalhekk ċentrali kemm jista' ikun.

Quddiem dan il-għnien hemm iehor li minn Triq Gwiedi jagħti għal Triq Santa Katarina. Dan il-għnien ikun jista' jittiehed ukoll mill-gvern u jinfetaħ bħala pjazza-għnien biex fih isiru xi bankijiet, u l-latrina għan-nisa li ilha tissemma hafna u qatt ma saret. Il-ftuħ ta' għnien pubbliku hawn, barra milli hu htieġa għan-nies li jingabru qrib il-knisja ikun ukoll ta' abbella-ment għaċ-ċentru civiku li jinbena kif għidna fil-għnien l-iehor.

Għal min irid, jaf jifittex u isib. Kulma jinhtieġ hu ftit tar-rieda tajba.

Għalhekk nappella lit-tlett parlamentari li għandna miż-Zejtun biex jingħaqdu flimkien, mingħajr distinzjon' ta' partiti u jinsistu fuq din il-proposta mal-Gvern.

J.C.V.

QUIZ Nru. 2

Mistoqsijiet

Semmi fortifikazzjonijiet importanti mibnija mill-kavallieri ma' dwar ix-xitun qrib iż-Zejtun?

Semmi tlett fortizzi kbar li l-Inglizi bnew ma' dwar iż-Zejtun?

Liema bini go Żejtun serva ta' sptar fi żmien l-imblokk tal-Francizi?

Semmi żewġ postijiet li servew ta' skola qabel ma' nbriet l-iskola ta' Triq Sant'Anġlu?

Meta fir-raħal kellna l-Qorti fejn kienu jinżammu s-seduti tiegħu?

F'liema sena l-lsqof waqqaf li jġu l-parroċċi kollha ta' Malta għall-purcis-sjoni ta' San Girgor?

Min kien li waqqaf id-Domus u fejn kien infetaħ id-Domus l-ewwel darba?

Min kien li waqqaf l-ewwel Banda fiż-Zejtun u x'kien jisimha?

Kemm ilha li nfethet għall-pubbliku l-knisja tar-Raħal?

Min hareġ il-flus biex imbniet din il-knisja?

Għal kull xorta ta'

wiri ta' films fid-

djar 8mm. u super 8

BI PREZZ MODERAT

IRRIKORRU GĦAND:

Emmanuel Zahra

18, Main Street,

Żejtun

L-Itjeb Minerali Garantiti

Huwa l-Prodotti tal-

Winner Mineral Factory

ST. MONICA STREET — ŻEJTUN

Tel. No. C. 27876

JOSEPH GATT

IRONMONGERY

40 ST. CATHERINE STREET

ŻEJTUN

TEL. 22771

Stockist of:

British Paints,

Electrical Acc.,

and Glasware

MILL-GNIEN TAL-KMANDANT

Il-Pjazza ta' wara l-Knisja Xejn ma għogħot liż-Zwieten it-twegiba li l-Ministru ta' lill-Onor Wistin Abela li hemm hsieb li wara l-Knisja (jigifieri fil-pjazza jinbena Ċentru Ċiviku).

Hu tassew li fiż-Zejtun ninhtiegu ċentru ċiviku sabiex fih jingabru l-ofiċini tal-gvern u jintelqu d-djar li bħalissa huma mikrijin u li jghoddu aħjar għall-familji bla dar, iżda meta llum qed jiġu ppjantati pjazez godda u "green area" għaliex għandna aħna ż-zwieten nitilfu waħda mill-isbaħ pjazez ċentrali li għandna.

Dak li nixtiequ wara l-knisja huwa li l-art tiġi asfaltata, jithawlu għadd sabiex ta' sigar u jitqiegħdu l-bankijiet. Billi mbagħad ikun hemm xi daq-xejn ta' kiosk żgħir ma jimpurtax, anzi dana isebbaħ u ikun ta' servizz għall-poplu.

L-anqas ma tghogħobna l-ideja li kienet ser issir dan l-aħħar li l-pjazza tiddawwar bi triqat ta' tletin jew erbghin pied wisa' għax b'hekk mill-pjazza ma jibqgħax għajr daqsxejn ta' round-about fin-nofs. Il-pjazza ma hijiex traffikuża u għalhekk it-triqat li jtfasslu ma' dwarha ma għandhomx ikunu aktar minn għoxrin pied bil-bankina b'kollox.

Hdejn San Girgor Id-dar bil-Gal-Jerija, llum uzata bħala razzett fejn San Girgor kienet id-dar tal-kappillan meta San Girgor kien għadu l-parroċċa. Mal-hajt l-iehor ir-razzett li hemm kif jispicċa l-gnien ta' l-stitut, kien ukoll bini mportanti; jekk wiehed jifli sewwa l-hajr ta' barra jara li kien fih loġġoġ kbar li minhom s-sidien għonja tiegħu kienu jistgħu jaraw il-purċis-sjoni ta' San Girgor.

Ir-Rukkett u l-Muzzetta tal-Kappillan Il-privileġġ li l-kappillan jilbes ir-rukkett u l-muzzetta ġiebhom f'Malta Dun Tumas Ċirillu Formosa, Żejtuni, li kien kappillan ta' Hal Tarxien (1752-1767) meta kien tiela' Ruma biex jid-defendi ruħu fil-Vatikan minn xi rapporti li kienu saru kontrh.

IL-250 SENA MILL-FTUH

TAL-PAROĊĊA

Jingħad li l-kazini qed jaħsbu biex għall-festa ta' din is-sena jagħmlu xi haġa speċjali billi jaħbat għeluq il-250 sena mindu nfetħet il-knisja l-għdida.

Il-prokuratur qed jaħseb biex isir xi haġa speċjali fil-festa?

Jekk għandna hsieb nikkomemoraw

dan iċ-ċentinarju messna hsibna minn kmieni għal ġbir tal-flus meħteġa? Il-poplu jekk tinkoraġġih jikkontribwixxi.

U ma' jixraqx li nibdew nagħmlu reklami minn issa biex it-turisti jiġu għall-festa tagħna bħalma jmorru bnadi oħra. Fuq kollox il-festa tagħna li l-ewwel waħda tal-istaġun tax-xitwa!

U la fuq il-festa irrid nifrah u nfahħar lil dawk il-ftit zghazagh u oħrajn li s-sena kolha jaħdmu u jisru fil-maħżen tal-festa, isewwu jizbghu u jirrangaw l-armor tal-festa, għax li ma kienux huma mhux żgur insibu antanjola x'narmaw meta tasal il-festa.

IS-SUQ FIŻ-ŻEJTUN

Kienu wegħduna SUQ. Suq suriet in-nies biex la ikun hemm oġġetti ta' l-ikel ma' l-art u l-anqas ma jbghatu bix-xemx u xita min jbiegħ u min jixtri. Minn naħa l-oħra llum il-bejjiegha qed jingumbraw triq li twasset biex iġhaddi minnha t-traffiku.

Tgħid issa li ġew ivvutati l-estimi l-godda jmissna xi ftit liri għaż-Żejtun biex jinbena daqsxejn ta' Suq iġieniku u li jixraq lill-poplu ċivilizat?

GIRGOR

ZWIETEN b'passatemp mhux komuni

Ftit ilu nzertajt għand habib tiegħi, qed nara xi xogħolijiet li hu stess għamel fil-hin liberu tiegħu. Kien propju hawn li thajjart nipprova nsib xi zwieten li għandhom xi passatemp partikolari — u aktarx mhux komuni hafna. Hsibt li jkun utili kieku nies bħal dawn insiru nafu bihom, biex mhux biss isiru familjari aktar magħna, iżda oħrajn baranin jsiru jafu bihom ukoll, meta din wiehed li se niltaqgħu miegħu hu:

NAZZARENU CARDONA

Nazzarenu Cardona, aktar magħruf bħala Nazzu, twieled iż-Zejtun nhar it-28 ta' Awissu, 1899. Wara li spicċa l-iskola primarja, daħal jaħdem it-Tarzna bħala Boiler-Maker apprentice. Fit-Tarzna baqa' sa ma kellu 50 sena, meta spicċa mit-Tarzna. Barra dan, Nazzu hu wkoll imsemmi għax-xogħol tad-dolċerija. Il-pasatemp tiegħu hu li jaħdem għamara ntarzjata. Kien propju dwar dan il-pasatemp li tlabt lil Nazzu, biex jagħtini aktar tagħrif. L-ewwel mistoqsija tiegħi kienet din:-

(1) Meta u kif bdejt tinteressa ruħek f'dan ix-xogħol?

"Jiena bdejt tinteressa ruħi f'dan ix-xogħol fi żmien il-gwerra tal-Kongo, madwar 10 snin ilu. Dan il-pasatemp bdejt aktar b'kombinazzjoni. Minhab-

ba l-gwerra tal-Kongo, ma stajtx nixtri l-kewba mill-pajjiżi minn fejn jien ridt ingib il-kewba, allura kelli x'injam kulurit u bla hsieb ta' xejn bdejt nipprova nintarza. Dan issodisfani u komplejtu sal-lum."

(2) B'kollox kemm il-biċċa xogħol għandek?

"24 biċċa, li jinkludu sigġijiet sideboard, imwejjed, sotto-spechio, sett tal-pranzu u sett tas-salott."

(3) X'materjal tuża u minn fejn iġġibu?

"Kull injam kulurit, basta ma tużax żebgħa. Dan l-injam jiena nixtrih. Ix-xogħol tiegħi hu maħdum minn injam ħxuna ta' kwart ta' pulzier u mhux foljetta."

(4) Id-disinji li tagħmel, issibhom minn xi kotba apposta jew tagħmilhom int stess?

"Id-disinji li nagħmel huma kollha oriġinali."

(5) Dan ix-xogħol qatt ħallielek so-disfazzjon personali?

"Dejjem."

(6) Ġie li esponejt uħud minn dawn ix-xogħolijiet tiegħek f'xi wirjiet? "Fil-Malta Trade Fair tal-1967, ġejt mit-lub sabiex nesponi fil-wirja uħud minn


dawn ix-xogħolijiet kif fil-fatt għamilt u fejn kelli l-opportunità li dawn ix-xogħolijiet li kienu esposti fil-wirja, jarawhom hafna nies, fosthom il-Gvernatur Generali, il-Prim Ministru, l-Isqfijiet u l-High Commissioner Kanadiż, li kienu preżenti għal-ftuh ta' l-istess fiera. Barra dan is-sena ta' qabel, iġifieri fl-1966, ta' l-MTV ġew id-dar tiegħi, hađu film ta' dawn ix-xogħolijiet u wrewh fuq it-television."

(7) L-aħħar mistoqsija. Bi hsiebek tagħmel xi affarijiet oħra għall-ġejjieni?

"Barra mix-xogħol ta' ntarzjar, inħobb nagħmel xi lampi, brazzi u anke linef mill-kristall antik. Il-biċċa l-kbira tal-kristal nixtrih, filwaqt li xi hbieb tiegħi li jafu li niddeletta b'dan il-pasatemp ukoll ikollhom xi biċċa kristal, bħal per eżempju, minn xi linfa li ma għadhomx jużaw, basta antika, u jagħtu-hieli."

N.B. Meta mort id-dar tas-Sur Cardona sibtu propju qed jaħdem fuq waħda minn dawn il-linef, li għandha disin tassew oriġinali. Is-Sur Cardona jieħu pjaċir juri ix-xogħolijiet tiegħu lil dawk kollha li jżuruħ fid-dar tiegħu, Nru. 6, Triq Beland.

Francis Zahra



FRANK GRIMA

BUILDING AND CIVIL ENGINEERING

CONTRACTOR

“LA MORENETA”
137, THE STRAND
SLIEMA
TEL. 35403

49, MAIN SQUARE
ŻEJTUN
TEL. 24546

“REGENCY HOUSE”
FIRST FLOOR, KINGSWAY
VALLETTA
TEL. 20763

DAN IL-PROĠETT F'HATTARD U OHRAJN
BHALU ĠEW MIBNIJA MIINN DIN ID-DITTA
GHAS-SODISFAZZJON PERFETT TAL-KLIENTI

SAN ANTON ESTATE ATTARD

Il-Każin tal-Banda Żejtun twieled bħala għaqda politika, jiġifieri bħala każin żejtuni tal-Labour Party fl-1927. Il-biċċa l-kbira tal-membri attivi kienu wkoll soċi-bandisti tal-każin tal-Banda Beland, iżda billi dik il-habta f'dan il-każin kien hemm president li hareġ għall-politika ma' partit iehor, dawna tger-xu, telqu s-soċjetà tagħhom u fil-1928 fformaw "jazz band" fil-każin laborista.

Iz-ZEJTUN Band Club

Din il-"jazz band" mxiet hafna 'l quddiem, u barra minn f'laqgħat soċjali, tiġien eċċ., bdiet ukoll iddoqq fil-pubbliku, bħalma kien meta akkompjanjat lill-ghawwiem mal-Turu Rizzu fil-ghawma tiegħu min Sqallija għal Malta fil-1933.

Iżda meta nqala' l-inkwriet bejn il-Knisja u żewġ partiti politiċi fil-1929-30, is-soċi ta' dan il-każin raw li huma ma setghux jibqgħu għal żmien twil miftumin min mal-knisja u għalhekk f'Marzu tal-1933 il-każin qata' kull konnessjoni li kellu mal-partit Laborista u f'forma soċjetà muzikali u banda bl-isem ta' Żejtun Band.

Il-president baqa' l-istess wiehed ta' qabel is-sur Nikol Attard, u tista' tgħid li ma kienx hemm tibdil fil-mexxejja l-oħra.

Immedjatement li saret il-paċi mal-Knisja, is-soċjetà bdiet dejjem tiffjorixxi u l-banda tikber u timxi 'l quddiem. Iżda kien fil-laqgħa ġenerali tad-19 ta' Settembru 1933 li s-soċjetà għet formalment mibdula f'każin muzikali.

L-ewwel mexxej tal-banda kien Mro. Onorato Gauci mill-Isla, iżda ftit wara lahaq surmast-direttur is-sur Ġużeppi Dalli, Żejtuni, waqt li ibnu kien surmast ta' l-allievi.

L-ewwel programm ta' din il-banda kellu jsir fil-pjazza taż-Żejtun nhar il-Hadd 17 ta' Settembru 1933. Dak in-nhar iżżanznu hames standarti tal-harir li ġew imberkin mill-arċipriet Dun Paċifiku Mifsud. Iżda l-programm tal-banda ma sarx billi l-awtorità tal-pulizija rtirat il-permess mahruġ għall-programm.

Fil-1939 it-tmexxija tal-banda għaddiet minn idejn is-surmast Dalli għal idejn ibnu Hector, li kien għamel l-istudju tiegħu fl-armonija kontrapont, strumentazzjoni u direzzjoni għand Mro. Casapinta.

Illum il-banda hi taħt it-tmexxija ta' Mro Edward Lowell.

Minn barra l-attivajiet muzikali, li kienu jinkludu programmi fil-Belt f'bosta okkażjonijiet u fi żjajjar Reali f'Malta, is-soċjetà tagħti lil membri tagħha bosta attivajiet soċjali u ta' mogħdija taż-żmien bħalma huwa l-logħob tal-biljard, football u sports iehor. Fil-każin jinstabu żewġ swali tal-Biljard u membri tas-soċjetà jiehdu parti regolari f'kompetizzjonijiet.

F'Awissu tas-sena 1946 s-soċjetà xtrat id-dar fejn kien il-każin u ftit wara xtrat ukoll il-ġnien li kien jiġi wara l-każin, sabiex b'hekk setgħet tibni Tijatru — Ċinema li jesa' mal-1000 ruħ. Dan it-Tijatru ġie inawgurat nhar l-1 ta' Ottubru 1955, meta l-istess banda tal-każin esegwiet programm vokali-strumentali.

Il-bini ta' dan it-tijatru kien possibbli bil-ghajnunha finanzjarja ta' bosta membri li silfu lis-soċjetà somom ta' flus mingħajr imghax jew b'imghax baxxi, iżda l-akbar benefattur kien il-president prezenti l-Kaptan Serafin Xuereb M.B.E., li daħal għall-akbar pis f'dan is-self.

Hu pjaċir kbir li wiehed sar jaf li l-biċċa l-kbira ta' dan is-self ġie kollu mħallas lura, bil-herqa u taħbit mingħajr hlas ta' dawk is-soċi u membri tal-kumitat li jieħdu hsieb it-tmexxija taċ-Ċinema tal-Każin. Illum għalhekk iż-Żejtun Band Club tista' tiftahar li għandha proprjeta' ta' fuq il-£50,000 u ta' min jagħti prosi lil mexxejja ta' din is-soċjetà li f'anqas minn tletin sena kellhom il-hila jagħmlu dan il-progress finanzjarju.

Fil-każin naraw fost oġġetti oħra gabra ta' ritratti awtografati tal-gvernaturi kollha mill-gwerra 'l hawn u ta' persunaġġi oħra bħalma huma t-tlett isqfijiet prezenti, kif ukoll ritratti ta' okkażjonijiet solenni fl-istorja tas-soċjetà.

Il-kumitat ta' din is-soċjetà jiehu hsieb ukoll il-lat spiritwali tas-soċi

billi jorganizza quddies u tqarbina tal-preċett kull sena nhar Hadd il-Palm.

Nhar il-Hadd 22 ta' Ottubru 1967, is-soċjetà għet ikkonsagrata lil Qlub ta' Ġesù u ta' Marija mill-Eċċza. Tiegħu Mons. Isqof Gerada, li għall-okkażjoni qaddes fis-sala l-kbira tal-Każin.

Wara nofs inhar sar tratteniment kbir f'ġieħ l-istess Mons. Gerada li għalih kienu mistednin is-soċjetajiet l-oħra tar-raħal u bosta persuni distinti Żwieten.

Il-Banda esigwiet programm muzikali quddiem il-każin.

Din l-okkażjoni tiġi kkommemorata ta' kull sena b'quddies u tqarbina mis-soċi u l-familji tagħhom u bi programm mill-Banda.

Kull sena fil-ġranet tal-Milied fiċ-Ċinema jiġi muri film b'xejn għat-tfal tas-soċi u għat-tfal tal-istituti taż-Żejtun u jingħataw premijiet.

Fil-każin isir parti għas-soċi u għal familji tagħhom.

Il-kumitat tas-soċjetà fis-sena 1970 ġie magħżul hekk:-

President: Kapt. S.C. Xuereb M.B.E.
Viċi-President: Is-Sur Walter R. Zahra
Segretarju: Is-Sur Karm Grima
Assistent Segretarju: Is-Sur Anġ. Vella
Kaxxier: Is-Sur Ġużeppi Attard
Assistenti Kaxxiera: Is-Sri. Censu Galea u E. Lungaro

Direttur: Is-Sur Frankie Camilleri
Asst. Direttur: Is-Sur Ġeneroz Vella
Membri: Is-Sri. Antonio Seychell, Francis Seychell, Charles Desira, Ġużeppi Magro, Ġużeppi Tabone, Charles Galea, S. Gerada, M. Busuttill, G. Camilleri u M. Buttigieg.

C.G.

JEKK GĦANDEK BŻONN TIXTRI

- REFRIGERATORS
 - COOKERS
 - WASHING MACHINES
- jew
- T.V. SET

għażel marka INDESIT

li ssibuhom għand:

CASSAR STORE

18, Mater Boni Consigli Street, Żejtun

fejn issibu wkoll:

LINEF

- TAPITI
- IMWEJJED
- SIĠĠIJET

GĦALL-KĊINA.

Il-bini tal-gvern fiz-ZEJTUN

Il-Bini ta' Djar għall-Haddiema kien minn dejjem ix-xewqa tas-socjetajiet li jirrapprezentaw diversi sezzjonijiet tal-poplu taż-Zejtun. Din ix-xewqa jew ahjar il-htiega, tkomplet kibret meta kważi l-koppji kollha li jiżżewġu fiż-Zejtun, minhabba n-nuqqas ta' djar, htigilhom li jfittxu f'irhula jew bliet oħra fejn jibdw il-hajja tagħhom għidida ta' miżżewġin. Dan bl-iżvantagġi kollha li ggib magħha din il-bidla. Difatti l-ahjar censiment juri nuqqas ta' 1 fuq minn 1000 ruh fil-popolazzjoni zejtunija.

Għalhekk meta xhur ilu l-Ministru tal-Gustizzja u Housing Dr. T. Caruana Demajo habbar li ż-Zejtun kellu jkun wiehed mill-lokalitajiet fejn kellhom jinbnew djar għall-haddiema, kulhadd ferah u ghorok idejh.

Il-problema kienet fejn kellu jinbena dan il-"housing estate" għdid. L-ewwei ma ssemma kienet ix-xaqliba fi Triq Cachia, Zammit, li kienet qed tiġi żviluppata għal bini. Iżda nqala' l-Industrial Estate fil-qrib, u għalhekk il-Kumitat Civiku taż-Zejtun talab li bejn il-fabbriki u d-djar għandu jkun hemm "green belt" jiġifieri biċċa art b'sigħar u hdura biex tifred lil dawk minn dawn. Iżda nstab li fil-pjanti proviżorji dan il-"green belt" kien ser ikun hraf, għax żghira, jew jekk il-"green belt" jikber tonqos l-art għad-djar u l-housing estate jiġi żghir wisq.

Għalhekk saret talba biex jingħazel lokal alternattiv, iżda dak li gie propost ma jingħogobx, għaliex il-lokal magħżul, f'Hajt-il-Wied hu hofra u maqgħad ta' l-ilma wara l-Knisja ta' San Klement u f'każ ta' xita qawwija ikun l-akbar diżastru għal min ikun joqgħod hemm. Ix-xewqa kienet ukoll li l-housing estate għandu jkun f'post prominenti u li jkun jiflah żvilupp serju.

Il-post offert u deciż illum jafu kulhadd u kulhadd għandu jaqbel li hu tajjeb u xieraq għal djar moderni għall-haddiema tagħna.

Dan il-Housing Estate ser ikun jekk-konsisti f'146 dar u 60 flat. Ser ikun fih Skola Primarja, centru għall-hwienet u ground għal-football. Il-pjanti saru mir-Royal Engineers, waqt li x-xogħol qed isir mid-Dipartiment tal-Public Works taht is-sorveljanza ta' l-istess R.E.'s.

L-estate ser jinbena fuq art imtarrġa li minna wiehed jakkwista veduta sabieha tal-bajjiet ta' Wied il-Għajn, ir-Ramla, Marsaxlokk u Delimara. Arkitekt distint iddikjara li l-pjan u d-disinn ta' dan l-iżvilupp hu wiehed mill-ahjar minn dawk li gew esibiti dan l-ahhar.

B'differenza għall-pjanijiet ta' żvilupp tal-bini fl-imghoddi, wiehed jinnota l-kwalita' ta' xogħol li qed isir. Il-gmiel tal-gebla maltija qed jiġi rrispettat billi l-hitan ta' barra huma kollha tal-franka waqt li l-facċata ta' gewwa tal-hitan dobbli huma bil-briks biex jassiguraw li ma jkunx hemm umdita. Bejn qoxra u oħra tad-dobblu thalla spazju vojti biex it-tixrib tal-hajt ta' barra ma jgħaddix għal gewwa, u għal dan l-is-

tess skop flok ktajjen tal-kantun li jorbtu l-qoxra ta' barra ma' ta' gewwa qed isiru ktajjen tal-vireg tal-hadid. U l-art taht il-madum qed ukoll tingħata kisja konkos bix-xibka.

Tajba wkoll is-sistema li t-toroq qed jinfethu kollha minn qabel u li s-servizzi tad-dranagġ, ilma, elettriku u telefon qed ighaddu minn kanal jew gantott wiehed biex f'każ ta' hsrat ma jinfethu hafna bnadi fit-toroq lesti.

Għalkemm hadd ma jista' jinneqa li x-xogħol hu ta' kwalita' superjuri, hu fatt li l-progett kien miexi bil-mod wisq u għalhekk nifirhu naraw li hargu offerti li għalqu x-xahar l-iehor biex jingħata xogħol bil-kuntratt, u billi bhalma jaf kulhadd il-bini bl-appalt jimxi aktar, nittamaw li ma ndumux ma naraw familji godda żwieten jokkupaw dawn id-djar godda u l-facilitajiet l-oħrajn li ser jitolghu f'dan il-housing estate zejtuni.

J.Z.

Nota ta' l-Editur

Nittamaw li dan it-tagħrif mogħti minn wiehed mill-qarrejja tagħna jiġi apprezzat mill-qarrejja l-oħra.

Nieħdu pjaċir ninnotaw fit-tagħrif li ser johorġu kuntratti għal bini tad-djar u flats għax b'hekk dawna jitlestew aktar malajr. Fl-ahhar hargha konna kkommentajna fuq il-mixi bil-mod tal-progett u għalhekk qed inhossu ruhna sodisfatti bil-progress li nistennew li jimriżulta minn xogħol bil-kuntratt.

KING CO-OP

LEADS THE WAY ...

Leads in QUALITY

Leads in EXPORT

80% of SPEL 65

MANUFACTURED IN MALTA

is shipped to 25 countries including Denmark and the U.K.

NATIONAL CHEMICAL (Malta) LTD.

INDUSTRIAL ESTATE, MARSA — Tel. 25922